
पोत परिवहन मंत्रालय 

अधिसूचना 
नई दिल्ली, 16 फरवरी , 2014 


सा . का .नि . 97 ( अ ). — केन्द्रीय सरकार , वाणिज्य पोत परिवहन अधिनियम , 1958 ( 1958 का 44 ) की धारा 435 - भ के साथ पठित 
धारा 285 की उप - धारा ( 1 ) , धारा 288 की उप - धारा ( 1 ) और उप - धारा ( 2 ) , धारा 289 , धारा 296 की उप - धारा ( 1 ) और उप - धारा ( 2 ) 
द्वारा प्रदत्त शक्तियों का प्रयोग करते हुए , यह समाधान हो जाने पर कि उक्त अधिनियम के भाग - 15क ( मत्स्य नौकाएं ) के अधीन बनाए गए 
वाणिज्यिक पोत परिवहन ( भारतीय मत्स्य नौका निरीक्षण ) नियम , 1988 की अपेक्षाओं का अनुपालन करना असाधनीय है, उनके रजिस्ट्री 
प्रमाण - पत्र में यथा अभिलेखबद्ध निम्नलिखित विनिर्देशों वाली भारतीय मत्स्य नौकाओं को , वाणिज्यिक पोत परिवहन ( भारतीय मत्स्य नौका 
निरीक्षण) नियम , 1988 की अपेक्षाओं से , नौकाओं के विनिर्देशों के साथ नीचे वर्णित तारीखों से छूट प्रदान करती है , अर्थात् : 


( i ) 24 मीटर से कम वाली भारतीय मत्स्य नौकाओं, इस अधिसूचना के प्रकाशन की तारीख से 


( ii ) 20 मीटर से कम वाली भारतीय मत्स्य नौकाओं, 13 जनवरी 2014 से इस अधिसूचना के प्रकाशन की तारीख तक । 


2. पैरा 1 के अधीन प्राप्त छुट , इस शर्त के अध्यधीन होगी कि ऐसी मत्स्य नौकाएं , निम्नलिखित नियमों और विनियमों में विहित 
उपस्कर ले जाएंगी और उनका दक्ष अनुरक्षण हो : 

( क ) वाणिज्यिक पोत परिवहन ( अग्निशमन उपयंत्र ) नियम , 1990 ; 


( ख ) वाणिज्यिक पोत परिवहन ( समुद्र के टकराव रोकना ) विनियम , 1975 ; और 


( ग ) वाणिज्यिक पोत परिवहन ( जीवन रक्षक उपयंत्र ) नियम , 1982 या वाणिज्यिक पोत परिवहन ( जीवन रक्षक उपयंत्र ) नियम , 1991 । 


[ फा. सं. एसआर -11013/3/92 - एमए ( एमजी )- भाग -2 ] 

दिव्या प्रसाद , संयुक्त सचिव 


स्पष्टीकरण ज्ञापन : - केन्द्रीय सरकार , ने अधिसूचना सं. सा . का. नि . 9 ( अ ) , तारीख 13 जनवरी , 2012 द्वारा 20 मीटर से कम की मत्स्य 

नौकाओं को , वाणिज्यिक पोत परिवहन ( भारतीय मत्स्य नौका निरीक्षण ) नियम , 1988 की अपेक्षाओं से दो वर्ष की अवधि 
के लिए छूट दी थी और वह छूट 12 जनवरी , 2014 को व्यपगत हो गई है । इस अधिसूचना के खंड ( ii ) के अधीन , 

उस सीमा तक भूतलक्षी प्रभाव देने से कोई भी व्यक्ति प्रतिकूल रूप से प्रभावित नहीं होगा । 
808 GI/ 2015 

